

12 ta' Frar, 1955

Imhalled :

Chev. Onor. Dr. W. Harding, B.Litt., LL.D.

Angelo Busuttil *versus* Joseph Lowell

**Appell — Valur Appellabbli — Spejjeż Gudizzjarji —
Art. 226 tal-Kodiċi tal-Proċedura Ċivili**

*Ma hemmx appell mis-sentenzi tal-Qorti Civili tal-Maġistrati me'ta
l-valur tal-pretensjoni ma jiskorrix £5, ammenokkè l-kawża ma*

tkunx fuq kwistjoni dwar punt ta' dritt maqtugh bis-sentenza li minnha hemm l-appell.

Biss is-sentenza tkun appellabbli fuq kwistjoni ta' dritt biss, jekk tiegħ li dik il-kwistjoni tkun "iffurmat kontroversja" quddiem l-EwweĦ Qorti bejn il-partijiet, u tkun "deċiża mill-Qorti" "a quo"; u mhux b'keffed li tiġi sollevatu kwistjoni ta' dritt "ex novo" fl-appell. U s-sempliċi applikazzjoni tal-liġi għall-fatt ma hux affattu dak li trid il-liġi meta tgħid li għandu jkun hemm kwistjoni ta' dritt deċiża mill-EwweĦ Qorti.

Għad li ma tiġix mogħtija l-eċċezzjoni ta' l-inappellabilità, il-Qorti għandha mhux biss id-dritt, imma d-dmir, li tirrilevaha "ex officio"; għaz dan hu principju ta' ordni publiku, u l-Qorti ma tistax tassumi ġurisdizzjoni li ma għandhax.

Jekk ma jkunx appellabbli l-meritu, ma jistax ikuw amness appell fuq il-kap ta' l-ispejjeż.

Il-Qorti; — Rat it-talba ta' l-attur quddiem il-Qorti Civili tal-Magistrati ta' Malta għall-kundanna tal-konvenut għal-hlas tas-somma ta' £4, prezz ta' xogħol f'"mahogany sette"; bl-ispejjeż, flimkien ma' tliet xelini ta' ittra privata;

Rat is-sentenza ta' dik il-Qorti tal-21 ta' Novembru, 1954, li biha ddeċediet billi laqgħet it-talba ta' l-attur limitament għall-ammont ta' £3; l-ispejjeż kollha jithallsu mill-kontendenti skond ir-rispettiv rebħ u telf; wara li kkunsidrat;

Omissis;

Rat fol. 37 ie-citazzjoni tal-konvenut, li biha appella mid-deċiżjoni fuq imsemmija, talab li tiġi revokata, u li jiġu miċ-hudin it-talbiet; bl-ispejjeż;

Tratta: l-appell;

Il-kunsidrat;

Skond l-art. 226 Kap. 15, Edizzjoni Riveduta, ma hemmx appell mis-sentenzi tal-Qorti Civili tal-Magistrati ta' Malta meta l-valur tal-pretensjoni ma jiskorrix £5, ammenokkè l-kawża ma tkunx fuq kwistjoni dwar punt ta' dritt maqtugh fis-sentenza li minnha hemm appell;

Issa, din il-kawża tirrigwarda pretensjoni li l-valur tagħha hu stabbilit fid-domanda bhala ta' £4;

Jibqa' li wiehed jara hemmx xi punt ta' dritt maqtugh fis-sentenza;

Issa, fis-sentenza appellata, jekk wiehed jeżaminaha sew-wa, isib li ma hemm ebda pont ta' dritt maqtugh fiha. Il-Maġistrat illimita ruhu biex jikkonstata permezz tal-perizja liema kienu d-difetti **fix-xoghol**; qata', bhala apprezzament ta' fatt, li mart il-konvenut approvat ix-xoghol, blief ghar-rigward tal-lostru; gie ghal din il-konklużjoni ta' l-ahhar ghax irritjena, bhala pont ta' fatt, li mart il-konvenut kien imissha ndunat dwar li d-dabar tal-"book-cases" ma kienx thre ply tal-kawba; u mbaghad, wara li rrelewa, dejjem bhala apprezzament ta' fatt, li kwantu ghall-lostru hija kienet ipprotestat, ikkonkluda, bi pratticità enkomjabbli fic-cirkustanzi tal-kaz, biex naqqas lira mill-ammont reklamati:

Hu ovvju li f'dan kollu ma hemm ebda punt ta' dritt deciz. Hemm apprezzament ta' fatt u soluzzjoni prattika u ekwa, anki hija ta' fatt. Ma hemmx bzonn jinghad li, biex sentenza tkun appellabbli fuq kwistjoni ta' dritt biss, jeftieg li dik il-kwistjoni tkun "iffurmat kontroversja" quddiem l-Ewwel Qorti bejn il-partijiet, u "tkun deciza mill-Qorti" "a qua" (App. Inf. "Gatt vs. Debono", 6 ta' Dicembru, 1943), u mhux bizzejjed li tigi sollevata kwistjoni ta' dritt "ex novo" fl-appelli;

Ghandu wkoll jigi rilevat illi s-sempliċi applikazzjoni tal-ligi ghall-fatt ma hux affattu dak li trid il-ligi meta tghid li ghandu jkun hemm kwistjoni ta' dritt deciza mill-Qorti t'Isfel, App. Inf. "Amaira vs. Dato", 19 ta' Mejju, 1928, li fiha l-Imħallef Dr. Francesco Buhagiar kien qal, bir-raġun: "..... l'applicazione della legge al fatto per se non può elevarsi a quistione di diritto nel senso in cui la intende la legge nella detta disposizione; altrimenti, infatti, in ogni causa sarebbero insolute quistioni di diritto, perchè in ogni causa si fa l'applicazione della legge al dato caso". Ara wkoll, fl-istess sens, Appell Inferjuri "Cauchi vs. Vella", 22 ta' Jan-
nar, 1938;

Jigi, fl-ahharnett, osservat mill-Qorti li, ghad li ma ngħatatx l-eccezzjoni ta' l-inappellabilità, din il-Qorti għandha mhux biss id-dritt, imma d-dmir li tirrilevaha "ex officio"; ghax dan hu principju ta' ordni publiku, u l-Qorti ma tistax

tassumi ġurisdizzjoni li ma ghandhiex (App. Inf. "Borg vs. Sultana", 30 ta' April, 1938);

Ma hemmx bżonn jinghad li, ladarba ma hux appella-
bbli l-meritu, ma jistax ikun ammess appell fuq il-kap ta'
l-ispejjeż (idem, Kollez. XXX-I-936);

Ghal dawn il-motivi;

Tiddikjara l-appell tal-konvenut irritu u null, u bhala
tali tirrespingieħ; bl-ispejjeż kontra l-istesg konvenut.
